



01. 07. 2025

தலைப்பு செய்திகள்

1. டிஜிட்டல் இந்தியா சுய சார்பு பாரதத்திற்கு வலுசேர்க்கும் இயக்கமாக பயணிப்பதாக பிரதமர் திரு.நரேந்திரமோடி கூறியுள்ளார்.
2. தேச கட்டமைப்பில் பாரத ஸ்டேட் வங்கி இன்றியமையா பங்காற்றி வருவதாக மத்திய நிதியமைச்சர் திருமதி நிர்மலா சீதாராமன் தெரிவித்துள்ளார்.
3. தமிழ்நாட்டில் தகுதியுள்ள அனைவருக்கும் வரும் செப்டம்பர் மாதத்திற்குள் மகளிர் உரிமைத்தொகை வழங்கப்படும் என்று முதலமைச்சர் திரு.மு.க.ஸ்டாலின் குறிப்பிட்டுள்ளார்.
4. மேட்டூர் அணையிலிருந்து கிழக்கு மேற்கு கரை கால்வாய்களுக்கு இன்றுமுதல் 137 நாட்களுக்கு தண்ணீர் திறக்க உத்தரவு பிறப்பிக்கப்பட்டுள்ளது.
5. இந்தியா, இங்கிலாந்து மகளிர் அணிகளுக்கு இடையிலான 2ஆவது 20-20 கிரிக்கெட் போட்டி Bristol -இல் இன்று நடைபெறுகிறது.

இனி விரிவான செய்திகள்

பிரதமர் - 5-ஜி

டிஜிட்டல் இந்தியா மக்கள் இயக்கமாக உருவெடுத்து சுய சார்பு பாரத பாதையில் முன்னேறி செல்வதாக பிரதமர் திரு.நரேந்திரமோடி கூறியுள்ளார்.

டிஜிட்டல் இந்தியா 10-ஆவது ஆண்டை ஒட்டி பிரதமர் வெளியிட்டுள்ள சமூக வலைதள செய்தியில் இதன்மூலம் இந்தியா உலகின் நம்பிக்கை மிகு நட்புறவு நாடாக வளர்ச்சிபெற்றுள்ளதாக கூறினார்.

டிஜிட்டல் ஆளுமை என்ற நிலையிலிருந்து உலகளாவிய டிஜிட்டல் தலைமைத்துவ நாடாகவும்,

உலகிற்கே இந்தியா என்ற நிலை நோக்கியும் வேகமாக முன்னேறி செல்வதாக குறிப்பிட்டார்.

அனைவரையும் பாகுபாடின்றி இணைக்கும் பாலமாக தொழில்நுட்பம், திகழ்கிறது என்று கூறிய அவர் தொழில்நுட்ப ஆளுமையால் விளிம்பு நிலை மக்களின் வாழ்க்கை நிலை மேம்பட்டிருப்பதாக கூறினார்.

42 லட்சம் கிலோ மீட்டர் தொலைவிற்கு கண்ணாடி இழை கம்பிகள் உருவாக்கப்பட்டதன் மூலம் தொலைதூர கிராமங்களும் இணையதள இணைப்புகளை பெற்றிருப்பதாக அவர் குறிப்பிட்டார்.

நாட்டின் 5-ஜி அலைக்கற்றை சேவை மிக அதிகமாக வளர்ந்து கடந்த இரண்டு ஆண்டுகளில் மட்டும், 4 லட்சத்து 81 ஆயிரம் நிறுவனங்கள் நிறுவப்பட்டிருப்பதாக எடுத்துரைத்தார்.

இதன்காரணமாக நகர்புற பகுதிகள் மற்றும் கல்வான், சியாச்சின், லடாக் உள்ளிட்ட ராணுவ பகுதிகளுக்கு அதிவேக இணையதள இணைப்புகள் வழங்கப்பட்டிருப்பதாக குறிப்பிட்டார்.

நாட்டின் டிஜிட்டல் பொது கட்டமைப்பின் கீழ் ஆதார், டிஜி லாக்ஸ், Fast Tag, PM Wani ஒரே சந்தா, ஒரே தேசம், போன்றவற்றை உலக நாடுகளும் நடைமுறைப்படுத்துவதாக கூறினார்.

ஸ்டார்ட் அப், செயற்கை நுண்ணறிவு உள்ளிட்ட அனைத்து துறைகளிலும் இந்தியாவின் படைப்பாற்றல் திறனை சுட்டிக்காட்டிய பிரதமர் அடுத்த 10 ஆண்டுகள் மேலும் பல மாற்றங்களுடன் முத்திரை பதிக்கும் என்று கூறினார்.

UPI மூலம் ஆண்டுதோறும் 10 ஆயிரம் கோடி பண பரிவர்த்தனைகள் நடைபெறுவதாக கூறிய அவர் உலக அளவில் மேற்கொள்ளப்படும் டிஜிட்டல் பண பரிவர்த்தனைகளில் 50 சதவிகிதத்திற்கும் மேல் இந்தியாவில் நடைபெறுவதாக கூறினார்.

2014 ஆம் ஆண்டு நாட்டில் 25 கோடி இணையதள இணைப்புகள் இருந்த நிலையில் தற்போது அது 97 கோடிக்கும் அதிகமாக வளர்ச்சி பெற்றுள்ளதாக குறிப்பிட்டார்.

இந்தியாவின் டிஜிட்டல் பொருளாதாரத்தால் சிறு குறு நடுத்தர தொழில் நிறுவனங்கள் மற்றும் சிறிய அளவிலான தொழில்முனைவோர் ஆளுமை பெற்றிருப்பதாக பிரதமர் எடுத்துரைத்தார்.

அமித்ஷா

டிஜிட்டல் இந்தியா தொழில்நுட்பம் ஜனநாயகத்தை முன்னெடுத்து சென்று நம் நாட்டை உலகளாவிய மின்னணு ஆற்றல் மையமாக உயர்த்தி உள்ளதாக உள்துறை அமைச்சர் திரு.அமித்ஷா கூறியுள்ளார்.

சுகாதார சேவை தொடங்கி, கல்வி, வணிகம், வர்த்தகம் போன்ற அனைத்தையும் உள்ளடக்கி படைப்பாற்றல் திறன்மிகு எதிர்காலத்திற்கு வித்திட்டிருப்பதாகவும் அவர் குறிப்பிட்டார்.

இதன்மூலம் நாட்டுமக்களின் ஆளுமைக்கு வகை செய்யப்பட்டதுடன், நிலையான மின்னணு பொருளாதார பாதையையும் உறுதி செய்திருப்பதாக குறிப்பிட்டார்.

பிரதமர் திரு. நரேந்திரமோடி Ghana,
Trinidad - Tobago, Argentina, Brazil, Namibia ஆகிய 5 நாடுகளுக்கு
நாளைமுதல் அரசுமுறை பயணம் மேற்கொள்கிறார்.

இரண்டாவது கட்டமாக டிரினிடேட் டொபாக்கோ நாடுகளுக்கு 3, 4 தேதிகளில் செல்லும் பிரதமர் இந்நாடுகளின் நாடாளுமன்ற கூட்டுக்கூட்டத்தில் உரையாற்ற உள்ளார்.

6, 7ஆம் தேதிகளில் பிரேசில் தலைநகர் ரியோடி ஜெனிரோவில் 17ஆவது பிரிக்ஸ் உச்சிமாநாட்டில் பங்கேற்கும் பிரதமர் இதன்ஒருபகுதியாக பல்வேறு இருதரப்பு பேச்சுவார்த்தைகளை மேற்கொள்கிறார்.

22 கோடிக்கும் அதிகமான பிரதமரின் காப்பீடு திட்ட பயணாளிகள் இவ்வங்கியில் இணைக்கப்பட்டுள்ளதாக தெரிவித்தார்.

வளர்ச்சி அடைந்த இந்தியா பாதையில் பாரத ஸ்டேட் வங்கி படைப்பாற்றல் திறன்களையும், ஆளுமையையும் தொடர்ந்து முன்னெடுத்துச்செல்லும் என்று அமைச்சர் குறிப்பிட்டார்.

ஜெய்சங்கர்

இந்தியா அமெரிக்கா இடையே நிலவும் நட்புறவு குறித்து வெளியுறவுத்துறை அமைச்சர் டாக்டர் எஸ்.ஜெய்சங்கர் மகிழ்ச்சி தெரிவித்துள்ளார்.

குறிப்பாக கடந்த 25 ஆண்டுகளாக அமெரிக்காவின் அதிபர்களுடன் வலுவான ஆக்கப்பூர்வமான உறவுகள் இருந்ததை அவர் சுட்டிக்காட்டினார்.

பொருளாதாரம் தொழில்நுட்பம் கல்வி பாதுகாப்பு எரிசக்தி போன்ற பிரிவுகளில் இருநாடுகளுக்கிடையே ஆக்கப்பூர்வமான ஒத்துழைப்பு நிலவியதை அவர் எடுத்துரைத்தார்.

இருநாடுகளுக்கிடையே தற்போது வர்த்தக பேச்சுவார்த்தைகள் நடைபெற்று வரும் நிலையில் வெற்றிகர முடிவு ஏற்படும் என்று தாம் நம்புவதாக அவர் கூறினார்.

இருதரப்பு உறவுகளில் சவால்கள் இயல்பானதுதான் என்றாலும் அவற்றிற்கு தீர்வு காண கூடிய திறமையும் ஆக்கப்பூர்வமான பாதையில் அந்த பேச்சுவார்த்தைகளை முன்னெடுத்து செல்லும் திறனும் மிக அவசியமானது என்று டாக்டர் ஜெய்சங்கர் தெரிவித்துள்ளார்.

அஷ்வினி வைஷ்ணவ்

ரயில் பயணிகளின் சேவைகளை நெறிபடுத்தும் வகையில் பல்வேறு அம்சங்களுடன் Rail One என்ற செயலி அறிமுகப்படுத்தப்பட்டுள்ளதாக மத்திய ரயில்வே அமைச்சர் திரு.அஷ்வினி வைஷ்ணவ் தெரிவித்துள்ளார்.

புதுதில்லியில் இன்று நிகழ்ச்சி ஒன்றில் உரையாற்றிய அவர் இந்த செயலி மூலம் முன்பதிவு செய்யப்படாத டிக்கெட்டுகள் PNR கண்காணிப்பு உணவு உள்ளிட்ட பல்வேறு சேவைகளை பெற முடியும்.

முதலமைச்சர்

தமிழ்நாட்டில் தகுதியுள்ள அனைவருக்கும் மகளிர் உரிமைத் தொகை வழங்கப்படும் என்று முதலமைச்சர் திரு.மு.க.ஸ்டாலின் தெரிவித்துள்ளார்.

சென்னையில் இன்று செய்தியாளர்களிடம் பேசிய அவர், இந்த திட்டத்தின் கீழ் விடுபட்ட மகளிருக்கு வரும் செப்டம்பர் மாதத்திற்குள் உரிமைத்தொகை வழங்க நடவடிக்கை எடுக்கப்படும் என்றார்.

முன்னதாக சென்னையில் நான்முதல்வன் திட்டத்தின் 3ஆண்டு நிறைவு மற்றும் வெற்றி நிச்சயம் திட்ட தொடக்க விழாவில் உரையாற்றிய முதலமைச்சர் கல்விதரம், திறன்பயிற்சியில் தமிழகம் முன்னோடி மாநிலமாக திகழ்கிறது என்றார்.

நான் முதல்வன் திட்டத்தில் பயின்று இதுவரை மூன்று லட்சத்து 28 ஆயிரம் மாணாக்கர் வேலை வாய்ப்பு பெற்றுள்ளதாக முதலமைச்சர் குறிப்பிட்டார்.

கல்லூரி மாணாக்கருக்கு இந்தாண்டுமுதல் மடிகணினிகள் வழங்கப்படும் என்றும் அவர் குறிப்பிட்டார்.

காந்தி

திருவண்ணாமலை மாவட்டம் ஆரணியில் 48 கோடி ரூபாய் மதிப்பீட்டில் பட்டு பூங்கா அமைய உள்ள இடத்தை மாநில கைத்தறி துணிநூல் துறை அமைச்சர் திரு.காந்தி இன்று நேரில் பார்வையிட்டு ஆய்வு செய்தார்.

இதுகுறித்து எமது செய்தியாளர்

வாய்ஸ்

மேட்டூர்

மேட்டூர் அணையிலிருந்து கிழக்கு மேற்கு கரை கால்வாய்களில் இன்றுமுதல் 137 நாட்களுக்கு தண்ணீர் திறக்க உத்தரவு பிறப்பிக்கப்பட்டுள்ளது.

மேட்டூர் அணைக்கு வரும் 56 ஆயிரம் கனஅடி உபரிநீர் முழுவதுமாக வெளியேற்றப்படுவதால் காவிரி பாயும் மாவட்டங்களுக்கு வெள்ள அபாய எச்சரிக்கை விடுக்கப்பட்டுள்ளது.

கரூர் மாவட்டம் மாயனூர் காவிரி கதவணையிலிருந்து 57 ஆயிரம் கனஅடி தண்ணீர் வெளியேற்றப்படுவதால் கரையோர பகுதி மக்கள், பாதுகாப்பான இடங்களுக்கு செல்ல அறிவுறுத்தப்பட்டுள்ளனர்.

மயிலாடுதுறை மாவட்டம் கொள்ளிடம் காவிரி கரையோர மக்களும் பாதுகாப்பான இடங்களுக்கு செல்லுமாறு ஆட்சித்தலைவர் திரு.ஸ்ரீகாந்த் அறிவுறுத்தியுள்ளார்.

திருச்சி முக்கொம்பு மேலணைக்கு 53 ஆயிரம் கன அடி தண்ணீர் வந்துகொண்டிருக்கிறது.

இதனிடையே ஒகேனக்கல் காவிரி ஆற்றில் நீர்வரத்து வினாடிக்கு 70 ஆயிரம் கன அடி தண்ணீர் வந்துகொண்டிருப்பதால் சுற்றுலா பயணிகள் குளிக்கவும் பரிசல் இயக்கவும் 7ஆவது நாளாக தடை நீடிக்கிறது.

மீனவர்கள்

எல்லை தாண்டி மீன்பிடித்ததாக கூறி ராமேஸ்வரத்தை சேர்ந்த 7 மீனவர்களை இலங்கை கடற்படையினர் இன்று கைது செய்துள்ளனர்.

அவர்களது படகும் கைப்பற்றப்பட்டுள்ளது.

கடந்த இரண்டு நாட்களில் மீனவர்கள் மீது அடுத்தடுத்து தாக்குதல் நடைபெற்றதை அடுத்து மீனவர்கள் மத்தியில் அச்சம் ஏற்பட்டுள்ளது.

மத்திய மாநில அரசுகள் தலையிட்டு உடனடி நடவடிக்கை மேற்கொள்ள வேண்டும் என்று மீனவர்கள் கோரிக்கை விடுத்துள்ளதாக எமது செய்தியாளர் தெரிவிக்கிறார்.

வாய்ஸ்

பட்டாசு

விருதுநகர் மாவட்டம் சாத்தூர் அருகே சின்னகாமன்பட்டி தனியார் பட்டாசு தொழிற்சாலையில் இன்று நேரிட்ட வெடி விபத்தில் 6 பேர் உயிரிழந்தனர்.

படுகாயமடைந்த 2 பேர் சிவகாசி அரசு மருத்துவமனையில் அனுமதிக்கப்பட்டுள்ளனர்.

இந்தவிபத்தால் தொழிற்சாலையில் உள்ள 5 அறைகள் தரைமட்டமாயின.

வெடி விபத்து மீட்பு பணியில் சாத்தூர் சிவகாசி பகுதிகளை சேர்ந்த தீயணைப்பு வீரர்கள் ஈடுபட்டுள்ளனர்.

கோமாரி தடுப்பூசி

தமிழ்நாட்டின் அனைத்து மாவட்டங்களிலும் நாளைமுதல் கால்நடைகளுக்கான 7 ஆவது சுற்று கோமாரி நோய் தடுப்பூசி போடும் பணிகள் தொடங்குகின்றன.

ஈரோடு மாவட்டத்தில் கால்நடை வளர்ப்போர் இந்த வாய்ப்பை பயன்படுத்தி கொண்டு கால்நடைகளுக்கு தடுப்பூசி போடுமாறு ஆட்சித்தலைவர் திரு.கந்தசாமி அறிவுறுத்தியுள்ளார்.

நாமக்கல், பெரம்பலூர் மாவட்டங்களில் கால்நடைகளுக்கு தடுப்பூசி போட சிறப்பு ஏற்பாடுகள் செய்யப்பட்டுள்ளதாக ஆட்சித்தலைவர் திருமதி துர்காமுர்த்தியும், திரு.அருண்ராஜும் தெரிவித்துள்ளனர்.

கொடைக்கானல்

கொடைக்கானல் மலைப்பகுதியில் இயற்கை வளங்களை பாதுகாக்கும் வகையில், அரசு அனுமதியின்றி ஜேசிபி உள்ளிட்ட கனரக வாகனங்களை இயக்க தடை விதிக்கப்பட்டுள்ளது.

திருச்செந்தூர்

திருச்செந்தூர் அருள்மிகு சுப்ரமண்ய சுவாமி திருக்கோவில் மகா கும்பாபிஷேகம் வரும் 7ம் தேதி நடைபெற உள்ளதையடுத்து, யாகசாலை பூஜைகள் இன்று மாலை தொடங்குகின்றன.

கிரிக்கெட்

இந்திய - இங்கிலாந்து மகளிர் அணிகளுக்கு இடையிலான 2ஆவது 20-20 கிரிக்கெட் போட்டி Bristol -இல் இன்று நடைபெறுகிறது.

5 போட்டிகள் கொண்ட இத்தொடரில் இந்தியா தற்போது 1-0 என்ற கணக்கில் முன்னிலையில் உள்ளது.
